

बिहटा-सरमेरा निर्माण का रास्ता साफ

संवाद सहयोगी, मसौढ़ी : बिहटा-सरमेरा पथ के निर्माण में बीते करीब सात सालों से उचित मुआवजे की मांग को लेकर रोड़ा बने पुनपुन प्रखंड के नूरुद्दीनचक गांव के 11 किसानों को बुधवार को करीब 45 लाख रुपये का चेक देकर निर्माण कार्य शुरू कर दिया गया। निर्माणरत बिहटा-सरमेरा पथ स्थित पुनपुन प्रखंड के नूरुद्दीनचक के पास गांव के 11 किसानों ने करीब सात साल पूर्व उचित मुआवजे की मांग को लेकर अपनी भूमि देने से मना कर दिया था। इस कारण पथ का निर्माण नूरुद्दीनचक गांव के पास रूक गया था व निर्माण कार्य अधूरा पडा था। बीते दिनों सूबे के मुख?यमंत्री नीतीश कुमार ने उक्त निर्माणरत पथ का निरीक्षण व इसके निर्माण में आ रही बाधा का मुआयना किया था। इधर जिला पदाधिकारी की पहल पर बुधवार को जिला भू अर्जन पदाधिकारी मो. साहिद, मसौढ़ी के अनुमंडल पदाधिकारी संजय कुमार व बिहार स्टेट रोड डेवलपमेंट के कुछ अधिकारी पुनपुन के नूरुद्दीनचक गांव पहुंचे और गांव के 11 किसानों को उनकी भूमि का मुआवजा ऑन स्पॉट चेक के द्वारा दिया।